



फरीदाबाद, नई दिल्ली, लखनऊ और रायपुर से प्रकाशित

# प्रायनियर

www.pioneerhindi.com

Pioneer | 17 March 2020

## मिली 3600 टायर फिटर्स के प्रशिक्षण एवं रिस्किलिंग की जिम्मेदारी

कौशल-प्रशिक्षण के लिए आरएसडीसी-ब्रिजस्टोन का गठजोड़

प्रायनियर समाचार सेवा। नई दिल्ली

रबर सेक्टर में कौशल प्रशिक्षण की दिशा में बड़ी पहल के रूप में ब्रिजस्टोन इंडिया और रबर स्किल डेवलपमेंट काउंसिल (आरएसडीसी) ने नेशनल स्किल डेवलपमेंट कॉरपोरेशन (एनएसडीसी) के तहत देश में टायर फिटर्स को प्रशिक्षित करने एवं कुशल बनाने की दिशा में एक त्रिपक्षीय समझौता ज्ञापन (एमओयू) पर हस्ताक्षर किया है।

एमओयू के तहत ब्रिजस्टोन इंडिया ने आरएसडीसी को टायर फिटर्स और रिपेयर की भूमिका के लिए 1000 नए लोगों को प्रशिक्षित करने और देशभर में ब्रिजस्टोन के



डीलर्स के पास काम कर रहे 2,650 टायर फिटर्स को रिस्किलिंग करके सर्टिफिकेट प्रदान करने के लिए अधिकृत किया है। आरएसडीसी की गवर्निंग काउंसिल के सदस्यों और नेशनल स्किल डेवलपमेंट कॉरपोरेशन (एनएसडीसी) के अधिकारियों की उपस्थिति में ब्रिजस्टोन इंडिया के सीएचआरओ अपूर्व चौबे और आरएसडीसी के चेयरमैन विनोद साइमन ने एमओयू पर हस्ताक्षर किए। यह प्रशिक्षण प्रधानमंत्री कौशल विकास योजना के तहत दिया जाएगा।

आरएसडीसी के चेयरमैन विनोद साइमन ने कहा, सामर्थ्य परियोजना के तहत हजारों टायर मैकेनिक को प्रशिक्षित और उनका कौशल विकास कर चुकी आरएसडीसी को देश में 3600 से ज्यादा प्रशिक्षित टायर मैकेनिक का मजबूत लाइन-अप तैयार करने के लिए ब्रिजस्टोन से हाथ मिलाने की खुशी है। इन टायर मैकेनिक को एक जटिल प्रक्रिया के तहत चुना जाएगा और नवीनतम उपकरणों के जरिये उन्हें टायर रिपेयरिंग एवं फिटिंग का प्रशिक्षण दिया जाएगा।